

8.उषा

लेखक- शमशेर बहादुर सिंह

जन्म- 13 जनवरी 1911
(अहमदाबाद)

निधन – 12 मई 1993

जन्म-स्थान – देहरादून, उत्तराखंड छोटा भाई- तेज बहादुर सिंह

माता- प्रभुदेई पिता- तारीफ सिंह (कलेक्ट्रेट में रीडर और साहित्य प्रेमी)

शमशेर 8-9 साल के थे जब उनकी माँ की मृत्यु हो गई

शिक्षा- प्रारंभिक शिक्षा ननिहाल में , 1928 में हाई स्कूल , 1931 में इंटर, 1933 में बी० ए० (इलाहाबाद से) 1938 में एम० ए० , आगे की पढ़ाई नहीं हो पाई । **1977 में साहित्य अकादमी**

पुरस्कार

✚ **1933 में पत्नी की मृत्यु (टीबी रोग के कारण)**

वृत्ति- श्री सिंह रूपाभ , कहानी., माया, नया साहित्य, नया पथ एवं मनोहर कहानिया के संपादन कार्य से जुड़े ।

✚ **उन्होंने उर्दू- हिंदी कोश का संपादन किया ।**

✚ **ये सन् 1981- 85 तक 'प्रेमचंद सृजनपीठ' विक्रम विश्वविद्यालय , उज्जैन के अध्यक्ष ।**

✚ **1978 में सोवियत रूस की यात्रा , 1989 में कबीर सम्मान**

कृतियां- सन् 1932-33 से लेखन कार्य शुरू करने वाले शमशेर बहादुर सिंह की रचनाये सन् 1951 के आसपास प्रकाशित होना शुरू हुई ।

दूसरा सप्तक (1951) , कुछ कविताएँ (1959) , कुछ और कविताएँ (1961) , चुका भी नहीं हूँ मैं (1975) , इतने पास अपने (1980) , उदिता (1980) , बात बोलेगी (1981) , काल तुझसे होड़ है मेरी (1982) , टूटी हुई बिखरी हुई, कहीं बहुत दूर से सुन रहा हूँ, सुकून की तलाश (गजले) , इसके अलावा इन्होंने डायरी, विविध प्रकार के निबंध एवं आलोचनाये भी लिखी ।

प्रात नब था बहुत नीला शंख जैसे
भोर का नभ

राख से लीपा हुआ चौका
[अभी गीला पड़ा है]

बहुत कालि सिल जरा से लाल केसर से
कि जैसे धुल गई हो

स्लेट पर या लाल खड़िया चाक
मल दी हो किसी ने

नील जल मे या किसी की
गौर झिलमिल देह

जैसे हिल रही हो ।
और.....

जादू टुटता है इस उषा का अब
सूर्योदय हो रहा है ।

1. प्रातः काल का नभ कैसा था ?

उत्तर- प्रातः काल का नभ पवित्र, उज्ज्वल और निर्मल था । वह शंख जैसा प्रतीत हो रहा था । उस समय नभ देखने मे लीपा हुआ चौका की तरह लग रहा था । पूरब मे बिखरी सूर्योदय के पहले की लालिमा के कारण नभ देखने मे बहुत ही सुंदर लग रहा था ।

2. 'राख से लीपा हुआ चौका' के द्वारा कवि बिने क्या कहना चाहा है ?

उत्तर- राख से लीपा हुआ चौका के माध्यम से कवि यह कहना चाहते हैं कि प्रातः काल का नभ पवित्र एवं निर्मल है । जिस प्रकार चौका लीपने के बाद कुछ समय तक किसी को चलने-फिरने नहीं दिया जाता है ताकि उस पर पैर के निशान न आये , उसी प्रकार भोर के नभ में भी प्रातः की ओस के कारण गीलापन है और वह बिल्कुल पवित्र एवं निर्मल है ।

3. बिंब स्पष्ट करें-

'बहुत काली सिल जरा से लाल केसर से कि जैसे धुल गई हो'

उत्तर- प्रस्तुत पंक्तियां कवि शमशेर बहादुर सिंह द्वारा रचित कविता 'उषा' से ली गई हैं । कवि इस पंक्ति के माध्यम से यह कहना चाहते हैं कि प्रातः के गहरे नीले आकाश पर सूर्योदय से पूर्व की लालिमा के प्रभाव के कारण ऐसा लग रहा है जैसे काली पत्थर पर केसर रगड़ने के बाद उसे धो दिया गया हो । इस तरह उषा का सौंदर्य बढ़ जाता है ।

4. उषा का जादू कैसा है ?

उत्तर- सूर्योदय से पूर्व की लालिमा और आकाश की नीलिमा दोनों एक साथ मिल गये हैं तो उषा का सौंदर्य इतना बढ़ गया है कि उसे देखने वाले देखते ही रह जाते हैं । यह उषा की जादू ही तो है क्योंकि जो उसे देखता है , मोहित हो जाता है ।

5. 'लाल केसर' और 'लाल खड़ियाक चाक' किसके लिये प्रयुक्त हैं ?

उत्तर- कालेपन को मलिनता अथवा किसी दोष का सूचक माना जाता है । उसे धोकर साफ किया जाता है । इसी

प्रकार काली पत्थर पर लाल केसर रगड़ने तथा उसे धोने के बाद झलकने वाली लालिमा पत्थर की निर्मलता का सूचक बन जाती है। इस तरह 'लाल केसर' का प्रयोग निर्मलता के लिये किया गया है।

स्लेट का रंग काला होता है। इस पर लाल खडिया चाक रगड़कर कालिमा और लालिमा का समन्वय कर आकाश की शोभा का वर्णन किया गया है।

6. व्याख्या करें-

(क) जादू टूटता है इस उषा का अब
सूर्योदय हो रहा है

उत्तर - प्रस्तुत पंक्तियां कवि शमशेर बहादुर सिंह द्वारा रचित कविता 'उषा' से ली गई हैं। कवि इस पंक्ति के माध्यम से यह कहना चाहते हैं कि सूर्योदय से पूर्व की लालिमा और आकाश की नीलिमा दोनों एक साथ मिल गये हैं तो उषा का सौंदर्य इतना बढ़ गया है कि उसे देखने वाले देखते ही रह जाते हैं। यह उषा की जादू ही तो है क्योंकि जो उसे देखता है, मोहित हो जाता है। सूर्योदय के साथ सूर्य का प्रकाश फैलने से उषा सुंदरी का सौंदर्य नष्ट हो जाता है।

(ख) बहुत काली सिल जरा से लाल केसर से
कि जैसे धुल गई हो

उत्तर- प्रस्तुत पंक्तियां कवि शमशेर बहादुर सिंह द्वारा रचित कविता 'उषा' से ली गई हैं। कवि इस पंक्ति के माध्यम से यह कहना चाहते हैं कि प्रातः के गहरे नीले आकाश पर सूर्योदय से पूर्व की लालिमा के प्रभाव के कारण ऐसा लग रहा है जैसे काली पत्थर पर केसर रगड़ने के बाद उसे धो दिया गया हो। इस तरह उषा का सौंदर्य बढ़ जाता है।

7. इस कविता की बिंब योजना पर टिप्पणी लिखें।

उत्तर- शमशेर बहादुर सिंह द्वारा रचित 'उषा' नामक कविता में प्रातःकालिन नभ और उषा की शोभा का वर्णन बिंबों के माध्यम से किया गया है। कविता में बिंबात्मक

भाषा का सुंदर प्रयोग किया गया है । इस सुंदर भाषा के प्रयोग के कारण इस विषय का चित्र हमारी आंखों के सामने प्रतीत होता है ।

8. प्रातः नभ की तुलना बहुत नीला शंख से क्यों की गई है ?

उत्तर- प्रातः नभ की तुलना बहुत नीला शंख से इसलिए की गई है क्योंकि आकाश और शंख दोनों का रंग नीला होता है । सबसे बड़ी बात तो यह है कि शंख एक पवित्र वस्तु है , जिसका उपयोग पूजा-अर्चना के समय किया जाता है । इसलिये आकाश को भी शंख के समान पवित्र माना गया है ।

9. नील जल में किसकी गौर देह हिल रही है?

उत्तर- नील जल में उषा रूपी सुंदरी की गौर देह हिल रही है ।

10. कविता में आरंभ से लेकर अंत तक की बिंब- योजना प्रस्तुत करके गति का चित्रण कैसे हो सका है? स्पष्ट कीजिए ।

उत्तर- 'उषा' नामक इस कविता के आरंभ में बहुत नीला शंख, राख से लीपा हुआ चौका, बहुत काली सिल आदि के माध्यम से प्रातःकालिन नभ के लिए बिंब-योजना की गई है, जो स्थिर दिखता है लेकिन कविता के अंत में किसी की गोरे रंग की देह झिलमिलाने की चर्चा की गई है जो गति का चित्रण है ।

वस्तुनिष्ठ प्रश्न

1. शमशेर बहादुर सिंह का जन्म कब और कहाँ हुआ था ?

a. 13 जनवरी 1911, गढ़वाल, उत्तराखंड

b. 23 जुलाई 1911, राँची , झारखंड